

ادامہ

سیاستدان — ابن تیمیہ کی نگاہ میں

مختصر تعارف

حضرت امام ابن تیمیہ (۱۲۶۸ھ - ۱۳۲۸ھ) آٹھویں صدی کے مجاہد مجدد ہیں علامہ شبلی نعمانی رحمۃ اللہ علیہ اپنے ایک مضمون میں لکھتے ہیں:

”اسلام میں سینکڑوں ہزاروں بلکہ لاکھوں علماء فضلہ، مجتہدین ائمہ فن اور مدبرین ملک گزرے لیکن مجدد یعنی ریفارمر بہت کم پیدا ہوئے..... مجددیاریفارمر کے لیے تینے شرطیں ضروری ہیں:

(۱) مذہب یا علم یا سیاست (پالیٹکس) میں کوئی مفید انقلاب پیدا کر دے۔

(۲) جو خیال اس کے دل میں آیا ہو کسی کی تقلید سے نہ آیا ہو بلکہ اجتہادی ہو۔

(۳) جسمانی مصیبتیں اٹھائی ہوں، جان پر کھیلا ہو، سرفروشی حاصل کی ہو۔

یہ شرائط قدمار میں بھی بہت کم پائے جاتے تھے اور ہمارے زمانے میں تو رنارمر ہونے کے لیے صرف یورپ کی تقلید کافی ہے۔ تیسری شرط اگر ضروری قرار نہ دی جاتے تو امام ابو حنیفہ، امام غزالی، امام رازی، شاہ دل اللہ صاحب اس دائرے میں آسکتے ہیں لیکن جو شخص ریفارمر کا اصلی مصداق ہو سکتا ہے وہ علامہ ابن تیمیہ ہیں ہم اس بات سے واقف ہیں کہ بہت سے امور میں امام غزالی وغیرہ کو ابن تیمیہ پر ترجیح ہے لیکن وہ امور مجددیت کے دائرے سے باہر ہیں۔ مجددیت کی اصلی خصوصیتیں جس قدر علامہ کی ذات میں پائی جاتی ہیں اس کی نظر بہت کم مل سکتی ہے؟

(مقالات شبلی)

سیاسیات پر ”السیاسة الشرعية فی اصلاح الراعی و الرعیة“ کے نام سے حضرت امام ابن تیمیہ نے ایک چھوٹا سا مضمون تحریر فرمایا تھا، جو اپنی جامعیت کے اعتبار سے دنیا بھر میں مشہور ہے۔ انہوں نے اس میں ایک جگہ ”سیاستدانوں“ کا بھی جائزہ لیا ہے اور ان کے فرائض اور کردار پر بھی روشنی ڈالی ہے۔

اس فرصت میں ہم اس کا حاصل پیش کرنا چاہتے ہیں، کیونکہ یہ وقت کی آواز بھی ہے اور دل کی صدا و گلاز بھی۔ اس وقت میرے سامنے اس کا جو نسخہ ہے وہ مصر میں ”مطبعہ خیر“ کا مطبوعہ ہے جو ۱۳۲۲ھ میں طبع ہوا تھا۔ مندرمایا، سیاستدانوں کی تین قسمیں ہیں:

اپنی برتری کے جھٹلی

ایک گروہ وہ ہے جس کو دنیا میں اپنی برتری کا ضبط اور تخریبی کارروائیوں کا چسکا ہے ان لوگوں کو قیامت اور اپنا انجام بالکل دکھائی نہیں دیتا۔

چونکہ ان کا ترکش حیات عمل صالح اور کردار کے تیروں سے خالی ہے اس لیے وہ اپنی اس کمی کو پورا کرنے کے لیے یہ راستے رکھتے ہیں کہ اپنی شان و شوکت اور ہر دل عزیز کی کو قائم رکھنے کے لیے داد و دہش، گزنا ضروری ہے یعنی روٹی پکڑے کا جال بچھا کر لوگوں کا شکار کیا جاتے اور یہ بھی ممکن ہے کہ پہلے مال ناجائز طریقے سے حاصل کیا جائے چنانچہ پہلے وہ لوگوں کو لٹتے پھر سیاسی رشوت کے طور پر اسے لٹاتے ہیں (فضا، ما، دا، ذہا، بین، و، ہا، بین) ان کا کنا ہے کہ سیاسی رشوت دیے بغیر کسی اقتدار کا تحفظ ممکن نہیں ہے۔ چنانچہ جب کوئی ایسا بے لوث جو کھانے کھلانے کی بات نہیں کرتا، آجاتا ہے تو حکام بالا کی نگاہ کرم بدل جاتی ہے اور اسے معزول کر کے دم لیتے ہیں (سخط علیہ الدساء و عن لواء)

یہ وہ طبقہ ہے جس نے دنیا کو ہی سبھی کچھ سمجھ لیا ہے اور آخرت کو مہمل جان کر نظر انداز کر دیا ہے اگر تو یہ کچھ اصلاح حال کی طرف توجہ نہ دی تو دنیا اور آخرت دونوں اعتبار سے ان کا انجام بڑا برا ہو گا (فعاقتہم عاقبة ما دینتہ فی الدنیا والاخرتہ)

اللہ سے ڈرنے والے

لیکن دوسرے وہ لوگ ہیں جو خوفِ خدا رکھتے ہیں اور اپنے ایمان پر قائم ہیں جو ان کو مخلوقِ خدا پرستم ڈھانے اور ناجائز کاموں کے ارتکاب کرنے سے باز رکھتا ہے لیکن ایسے ہمہ وہ بھی یہ یقین رکھتے ہیں کہ غلط راہ چلے بغیر سیاست چلتی نہیں۔ (لکن قد یعتقدون مع ذلک ان السیاسة الابما یفحثة حق لشک من الحدام)

بسا اوقات نبردلی، سنجلی اور رنگ نظری کے بھی وہ بیمار ہوتے ہیں، اس لیے اپنی دینداری کے باوجود کبھی واجب کام چھوڑ بیٹھے ہیں جو بعض محرمات کے ارتکاب سے بھی زیادہ سنگین نکلتا ہے۔ خود کیا دوسرا

کو بھی واجب سے باز رکھنے کا از کتاب کر ڈالتے ہیں جو سر تپا بارہ حق مارنے کے مترادف ہوتا ہے بلکہ تاویل کے بعض اوقات وہ دینی فریضہ چھڑانے کے لیے نارنجیوں کی طرح مسلمانوں کے خلاف جہاد بھی کر گزرتے ہیں۔ یہ وہ لوگ ہیں جن کے ہاتھوں نے دنیا کی بگڑی بن پاتی ہے اور نہ ہی دین کامل کی کوئی خدمت ہو سکتی ہے۔ ان کی اجتہادی فرگزاشتوں سے تو درگزر ممکن ہے لیکن ان کی حماقتوں کا کوئی علاج نہیں ہے۔ یہ وہ طبقہ ہے جو سب سے خسارے میں ہے کہ دنیا میں کھو کر سمجھ رہا ہے کہ وہ خوب کر رہا ہے۔ (الذین حمل سحیلہم فی

الحیوة الدنیا و ہم یحسبون انہم یحسنون صنعا)

میانہ رولوگ

تیسرا گروہ "امت وسط" ہے یعنی وہ مومدی لوگ ہیں جن کا دین محمدی ہے یہ خاصانِ خدا نائبِ رسول کی حیثیت سے تیاست تک لوگوں پر حکمرانی کریں گے۔

ان کا کام یہ ہوگا کہ وہ رفاہ عامہ کے لیے مال خرچ کریں۔ خلقِ خدا کو نفع پہنچائیں۔ اگر وہ صاحبِ اقتدار ہوں تو ان کے لیے ضروری ہے کہ وہ ملک و ملت کے احوال کی اصلاح کریں، اقامتِ دین کے لیے کوشاں رہیں، اور ان کی دنیا کو نقصان سے بچانے کی کوشش کریں جو عوام کے دین اور عفتِ نفس کے لیے ضروری ہے۔ لہذا چاہیے کہ اس سے زیادہ حرص نہ کریں، جس کے وہ مستحق نہیں، نیز تقویٰ اور احسان دونوں صفات اپنے اندر جمع کریں کیونکہ اللہ تعالیٰ کی میت ان کو حاصل ہوتی ہے جو متقی ہیں اور پورے حضورِ قلب کے ساتھ زندگی گزارتے ہیں (ان اللہ مع الذین اتقوا و الذین ہم محسنون) (السیاستہ الشرعیۃ ص ۲۷-۲۸)

حضرت امام ابن تیمیہ نے سیاستدانوں کی نفسیات، ہیرا پھیری یا خلوص، دل سوزی، ان کے کردار اور فرائض کی جو تصویر پیش کی ہے، اس کے مطالعہ کے بعد ہمیں اپنے عہد کے سیاستدانوں کے سمجھنے میں بڑی مدد مل سکتی ہے اور جو سیاستدان پُر فریب نعرہوں کی اوٹ میں عوام کا شکار کر رہے ہیں یا جو خلقِ خدا کی دنیا اور دین کے سلسلہ میں پُر خلوص محنت کر رہے ہیں ان کو آسانی کے ساتھ پرکھا جاسکتا ہے، بشرطیکہ ہم خود بھی کچھ کو ناچاہتے ہوں اور خدا کے ہاں اپنی جواب دہی کا احساس بھی رکھتے ہوں۔

